

نہ اس غرض کے لیے روزمرہ کے معاملات میں بالعموم وہ یہ کام کیا کریں، بلکہ صرف اس غرض کے لیے کہ جب کسی دوسرے ذریعے سے نتیجہ مطلوب حاصل نہ ہو تو اس ذریعہ کو استعمال کیا جائے۔ (انسائیکلو پیڈیا آف سوشل سائنسز جلد ۵)

اب ہر شخص دیکھ سکتا ہے کہ ہمارے ہاں اس آخری چارہ کار کے اختیار کرنے کی ضرورت امریکہ، اوروں کے ہر دوسرے ملک سے زیادہ ہے۔ جہاں کھلی کھلی دھاندلیوں اور جعل سازیوں اور زربانیوں کچھ لوگ بردستی ایوان نمائندگان میں پہنچے ہوں، جہاں بڑے بڑے با اثر لوگ چور دروازوں کے پارلمینٹ میں داخل ہوئے ہوں، جہاں سازشیں اور سود بازیاں کر کے نہایت نازک اور اہم ملکی مسائل کے متعلق ایسے قوانین بنائے جاتے ہوں جن کا اصل مقصد دس چند لوگوں کو برسر اقتدار رکھنا ہو، اور جہاں حالت یہ ہو کہ ایک طرف سالہ الملک پیچ رہا ہے اور دوسری طرف قانون سازی اجارہ دار اپنی من مانی کیسے جاسیے ہیں، ایسی جگہ تو عوام کے لیے ان بددیانت قانون سازوں کی زیادتیوں کی نجات پانے کا یہ راستہ لازماً نکھلنا چاہیے کہ جو قانون ان کی مرضی کے خلاف اور ان کے احتجاج کے علی الرغم بنایا گیا ہو اسے ریفرنڈم کے ذریعہ سے بدل سکیں۔ میں نہیں سمجھتا کہ جو لوگ جمہوریت پسندی کے دعوے کرتے ہیں وہ آخر کس منہ سے کہہ سکتے ہیں کہ ناجائز سمجھندوں سے برسر اقتدار آنے والے لوگ چند سال کے لیے ملک میں مختار کل بنا کر رکھ دیئے جائیں اور وہ اپنی اغراض کے لیے خواہ کیسے ہی نامعاف قوانین بنا بیٹھیں، عوام کے پاس ان کے فیصلے بدلو کا کوئی اختیار نہ ہو۔

کیا اسلام کے سب اصول بے لچک ہیں؟

سوال: آپ نے ربیع الثانی ۱۴۰۷ھ (دسمبر ۱۹۸۶ء) کے ترجمان میں کسی صاحب کے دو مکتوبات کا جواب دیا ہے جن میں آپ نے لکھا ہے: ”ہم اپنی تحریک کو خلا میں نہیں چلا رہے ہیں بلکہ واقعات کی دنیا میں چلا رہے ہیں۔ اگر ہمارا مقصد محض اعلان حق ہوتا تو ہم ضرور صرف بے لاگ حق بات کہنے پر اکتفا کرتے، لیکن ہمیں چونکہ حق کو قائم بھی کرنے کی کوشش کرنی ہے اور اس کے لیے اسی واقعات کی دنیا میں سے راستہ نکالنا ہے اس لیے ہمیں نظریۂ دائرہ میں اور حکمت عملی کے درمیان توازن برقرار رکھتے ہوئے چلنا پڑتا ہے۔“ ”حکمت عملی ہی یہ طے کرتی ہے کہ منزل مقصود تک پہنچنے کے لیے رستے کی کن چیزوں کو آگے پیش قدمی کا ذریعہ بنانا چاہیے، کن کن مواقع سے فائدہ اٹھانا چاہیے، کن کن مواقع کے ہٹانے کو مقصدی اہمیت دینی چاہیے اور اپنے اصولوں میں سے کن میں بے لچک ہونا اور

آئیڈیولزم اور حکمت عملی کے درمیان توازن برقرار رکھنے اور بعض اہم تر مصلح یا دینی مقاصد کی خاطر بعض اصولوں میں لچک پیدا کرنے کی مثال آپسے سنت نبوی سے یہ پیش کی ہے: ”اسلامی نظام کے اصولوں میں سے ایک یہ بھی تھا کہ تمام نسلی اور قبائلی امتیازات کو ختم کر کے اس برادری میں شامل ہونے والے سب لوگوں کو یکساں حقوق دینے جائیں۔۔۔ لیکن جب پوری مملکت کی فرمانروائی کا مسئلہ سامنے آیا تو آنحضرتؐ نے ہدایت دی کہ الا ائمة من قریش (امام قریش میں سے ہوں)۔“ اس استثناء کی توجیہ آپسے یہ کی ہے کہ ”اس وقت عرب کے عادت میں کسی غیر عرب تو درکار کسی غیر قریشی خلیفہ کی خلافت بھی عملاً کامیاب نہیں ہو سکتی تھی۔ اس لیے حضورؐ نے خلافت کے معاملے میں مساوات کے اس عام اصول پر عمل کرنے سے صحابہ کو روک دیا کیونکہ اگر عرب ہی میں حضورؐ کے بعد اسلامی نظام درہم برہم ہو جاتا تو دنیا میں اقامت دین کے فریضہ کو کون انجام دیتا؟ یہ اس بات کی صریح مثال ہے کہ ایک اصول کو قائم کرنے پر ایسا اصرار جس سے اس اصول کی بہ نسبت بہت زیادہ اہم دینی مقاصد کو نقصان پہنچ جائے، حکمت عملی ہی نہیں حکمت دین کے بھی خلاف ہے۔“ اس کے بعد آپسے لکھا ہے ”مگر یہ معاملہ اسلام کے سارے اصولوں کے بارے میں صحیح نہیں ہے جن اصولوں پر دین کی اساس قائم ہے، مثلاً توحید اور رسالت وغیرہ، ان میں عملی مصلح کے لحاظ سے لچک پیدا کرنے کی کوئی مثال حضورؐ کی سیرت میں نہیں ملتی، نہ اس کا تصور ہی کیا جاسکتا ہے۔“

بعض لوگوں نے آپسے ایسے اقتباسات نقل کر کے ان سے بعض نتائج اخذ کیے ہیں اور پھر آپسے بعض اعتراضات دائر کیے ہیں۔ مثلاً ان حضرات کا کہنا یہ ہے کہ ”جو فکر و فلسفہ تحریک اقامت دین کے نام سے سید الرسل کی جانب منسوب کیا جا رہا ہے، اس کا تجزیہ کیجیے تو صورت و اقیوں بنتی ہے کہ محمد صلی اللہ علیہ وسلم نے اسلامی نظام قائم کرنے کی تحریک جاری فرمائی اور اس کے چند اصول بیان فرمائے۔ ان میں سے بعض تو وہ تھے جن کا تعلق ایمانیات سے تھا، مثلاً ایمان باللہ، ایمان بالرسالت وغیرہ۔۔۔ حضورؐ کی پوری زندگی میں کوئی مثال ایسی نہیں ملتی جس سے ان اصولوں میں لچک اور استثناء کا ثبوت پیش کیا جاسکے۔ لیکن ان کے ساتھ کچھ دوسری قسم کے اصول بھی آنحضرتؐ نے پیش فرمائے۔ مثلاً جو اسلامی نظام میں قائم کر دیا اس میں ہر اس سود و مصلحت اور عربی و عجمی کا درجہ مساوی ہوگا، سب کو جان و مال اور عزت و ابرو کی آزادی حاصل ہوگی وغیرہ۔۔۔ لوگوں نے ان اصولوں کو مفید محسوس کیا اور اپنی خدمات اسلامی نظام کے قیام کے لیے پیش کر دیں۔۔۔ بالآخر وہ لمحہ آیا کہ یہ نظام عملاً قائم ہوا۔ اس مرحلہ پر تقلید تحریک محمد صلی اللہ علیہ وسلم نے جو طرز عمل اختیار فرمایا وہ یہ تھا کہ آپسے اپنی تحریک کے آغاز میں لوگوں کے سامنے جو

آئیڈیل پیش فرمایا تھا، اس کے ان اصولوں کو جواول الذکر قسم دلیلیات، کے اصولوں سے الگ تھے (مثلاً) مساوات، شخصی آزادی، جان و مال کی حفاظت وغیرہ، ان کے بارے میں طے فرمادیا کہ ان میں سے جو اصول حکمتِ علی سے متصادم ہونگے، یعنی جن پر عمل پیرا ہونے سے اقامتِ دین کی تحریک کو نقصان پہنچے گا، ان میں استثناء اور لچک پیدا کر لی جائے گی۔

مزید تحلیل و تجزیہ کرتے ہوئے آپ کا موقف یہ قرار دیا گیا ہے گویا کہ آپ نے اس اصول کو بطور فلسفہ و عقیدہ کے طے کر لیا ہے کہ اسلامی نظام کے دعوتی اور اشاعتی دعوے میں جو اصول بیان کیے جائیں اور جن پر لوگوں کو جمع کیا جائے، جب اسلامی نظام قائم کرنے کا وقت آئیگا تو اس تحریک کے قائد کو یہ حق حاصل ہے کہ وہ توحید و رسالت ایسے اساسی اصولوں کے سوا تحریک کے مفاد کے لیے جس اصول میں ضرورتِ خیال کہ استثناء پیدا کر لے، اس پر عمل کرنے سے اپنی جماعت کو روک دے اور جو ضمانت اس تحریک نے عوام کو ابتدائی دہائیوں میں دی ہو، اس میں سے جس جز کو وہ دین کی مصلحت کے لیے مضر خیال کرے، ساقط کر دے۔ آپ کا یہ مسلک متعین کرنے کے بعد اپنی ملتوبات سے آپ کا ایک دوسرا اقتباس بھی دیا گیا ہے جس میں آپ نے کہا ہے کہ ”ہم اسلام کے سوجہ تو نہیں ہیں کہ اپنی مرضی سے جیسا چاہیں پروگرام بنائیں اور دعوتِ اسلامی کا مفاد جس طریقہ میں ہم کو نظر آئے اس کو اختیار کر لیں۔“ اس اقتباس سے یہ نہایت کرنے کی کوشش کی گئی ہے کہ آپ کے بیان میں تضاد و تناقض ہے اور آپ کا رویہ ایک معائنہ کیا ہے۔ پھر یہ حضرات اسی سمجھے کو حل کرنے اور بقولِ غولیش اس کے پس منظر میں آپ کے ذہن کی گہرائیوں کو پھینکنے کی بھی کوشش کرتے ہیں اور آخر کار یہ نتیجہ نکالتے ہیں کہ آپ پہلے کبھی اسلام کے ساتھ اخلاص کا معاملہ کرتے نہیں ہوں تو کرتے ہیں۔ ہوں مگر پاکستانی سیاسیات میں حصہ لینے کے بعد آپ اسلام کو اپنے ذاتی اور جاغزی اغراض پر قربان کرنے کے درپے ہیں۔ چنانچہ ایک طرف آپ مکمل اسلامی دستور کے مطالبے کی کامیابی سے باز ہیں مگر دوسری طرف مسندِ حکومت پر پہنچنے کے بھی متمنی ہیں، اس لیے اپنے اس اصول کو برقرار رکھنے کے لیے کہ ”جس حکومت کا دستور ایسا اور ایسا نہ ہو اس میں حصہ نہیں لیا جاسکتا“ آپ نے اصولوں میں لچک پیدا کرنے کا نظریہ پیش کر دیا ہے۔ اسی طرح آپ کی جداگانہ انتخاب کی حمایت کا سبب بھی یہ بیان کیا گیا ہے کہ غلط انتخاب میں آیکا امداد آپ کی جماعت کا کوئی مستقبل نہیں ہے۔ اس وجہ سے آپ اس

مسائل میں اسلام کے اصولوں کا سہارا لیتے ہیں۔

جو لوگ حال ہی میں جماعت اسلامی سے الگ ہوئے ہیں ان کی غلطی کی اصل بنیاد بھی یہی رہی کہ ان کے اس کے اس کے مطابق بھی آپ کے سامنے اب مسئلہ صرف اقتدار حاصل کرنے کا ہے اور اس مقصد کے لیے آپ جس وقت جو پالیسی مناسب سمجھیں اختیار کرنے پر آمادہ ہیں چاہے وہ اسلام کے اصولوں کے کتنے ہی خلاف ہو نیز اگر ضرورت پڑے تو آپ اسلامی اصولوں کی من مانی تشریح کرنے سے بھی گریز نہیں کریں گے۔ ان لوگوں کے بقول آپ کی اسلامی تحریک امدان طلحہ اور سیاست دانوں کی تحریکیت کے مابین کوئی فرق نہیں ہے جو حصول اقتدار سے پہلے نہایت پاکیزہ اصول بیان کرتے ہیں لیکن جب انہیں اقتدار حاصل ہو جاتا ہے تو وہ ان اصولوں اور اصولوں کی خلاف ورزی کرتے ہیں اور اسلام کے اصولوں میں وقتی مصالح کی بنا پر اپنی سوا بدید کے مطابق ترمیم و تفسیح جائز سمجھتے ہیں۔

بہر کیف اس طرح کی بحثیں امداد اعتراضات چونکہ پیدا کیے جا رہے ہیں اور ان سے بکثرت لوگ غلط فہمیوں میں مبتلا ہو رہے ہیں۔ اس لیے یہ بہت مناسب بلکہ ضروری ہے کہ آپ ایک ترمیمی طرح وضاحت کریں کہ آپ کی زیر بحث تحریکوں کا صحیح مدعا کیا ہے اور جماعت کی پالیسی کے خلاف جو اعتراضات پھیلانے گئے ہیں ان کی حقیقت کیا ہے۔

جواب: میری مذکورہ بالا تحریروں پر جو حاشیہ آرائیاں کی گئی ہیں وہ سب میری نگاہ سے گزرتی رہی ہیں مگر میں ان پر اسی طرح صبر کیا جس طرح اس سے پہلے بہت سے حضرات کے فتوؤں، اشتہاروں اور رسالوں پر صبر کرتا رہا ہوں۔ اللہ تعالیٰ نے جو تھوڑی سی مہلت عمر امداد قوت تحریر و تقریر مجھے عطا فرمائی ہے اس کو میں کسی مفید کام میں صرف کرنا چاہتا ہوں تاکہ دنیا میں اس سے خدا کے دین کی کچھ خدمت ہو جائے اور آخرت میں وہ میرے گناہوں کا کفارہ بن سکے۔ میرے لیے یہ بہت مشکل ہے کہ اس فدا سے وقت اور اس تھوڑی سی قوت کو ایسی بحثوں میں ضائع کر دوں جن کا کوئی حاصل دنیا میں دین اور اہل دین کی رسوائی اور آخرت میں لفظ لفظ پر اللہ تعالیٰ کی باز پرس کے سوا کچھ نظر نہ آتا ہو۔ اس وقت بھی میرے پیش نظر ان حاشیہ آرائیوں کا جواب دینا نہیں ہے جو میری ان تحریروں پر کی گئی ہیں بلکہ صرف اپنا مدعا واضح کرنا ہے تاکہ اگر کوئی اللہ کا بندہ ان سے کسی غلط فہمی میں مبتلا ہو گیا ہو تو اس کے دل کا دوسرا دھڑ دھڑ ہو جائے۔

ان عبارتوں سے میرا مدعا جو کچھ ہے اسے سمجھنے کے لیے ہر ایک فقرہ کافی ہے جو خود ان نقل کردہ عبارتوں میں موجود ہے۔
 ”ایک اصول کو قائم کرنے پر ایسا اصرار جس سے اس اصول کی بہ نسبت بہت زیادہ اہم دینی مقاصد کو

نقصان پہنچ جائے، حکمت عملی ہی نہیں حکمت دین کے بھی خلاف ہے۔“

اس فقرے پر جو شخص بھی تعصب اور نفسانیت سے بے لوث ہو کر غور کر لگا وہ میرا مطلب سمجھنے میں غلطی نہیں کر سکتا۔ میں جو کچھ کہنا چاہتا ہوں وہ یہ ہے کہ نظری حیثیت سے تو ہر صحیح اصول قائم کرنے کے لیے اور ہر غلط چیز ترک کرنے اور مٹا دینے کے لائق ہے، لیکن عمل زندگی میں خیر و شر کی کشمکش کے درمیان انسان کو بہت مواقع پر ایسے حالات سے بھی سابقہ پیش آ جاتا ہے جن میں ایک چھوٹی بھلائی پر اصرار کرنے سے ایک بڑی بھلائی کا نقصان ہوتا ہے، یا ایک چھوٹی برائی ترک کرنے سے ایک بڑی برائی لازم آتی ہے۔ ایسے مواقع پر عقل بھی یہ چاہتی ہے کہ ایک کم قیمت چیز پر زیادہ قیمتی چیز کو قربان نہ کیا جائے، اور شریعت الہیہ میں جو حکمت معتبر ہے اس کا تقاضا بھی یہ ہے کہ بڑی برائی سے بچنے کے لیے چھوٹی برائی کو گوارا کیا جائے اور چھوٹی بھلائی کی خاطر بڑی بھلائی کو نقصان نہ پہنچے دیا جائے اس معاملے میں میں صرف عقل کو کسوٹی بنانے کا قائل نہیں ہوں کہ آدمی جب چاہے عمل فرو دیات کی بنا پر اسلام کے اصول و قواعد اور احکام میں سے جس کی بندش سے چاہے نکل جائے، بلکہ یہ بات میرے اسی فقرے سے ظاہر ہے کہ میں اس حکمت کا قائل ہوں جو خود اسلام کے دیئے ہوئے معیار سے جانچ کر یہ دیکھتی ہے کہ کس چیز کی خاطر کس چیز کو کہیں اور کس حد تک قربان کرنا ناگزیر ہے۔

اب دیکھیے کہ آیا یہ کوئی میری اپنی من گھڑت بات ہے یا فی الواقع شریعت کے نظام میں اس کے اپنے سکھائے ہوئے اصول و قواعد اور احکام کے درمیان قیمتوں کا فرق ہے اور کوئی ایسا قاعدہ پایا جاتا ہے جس کے لحاظ سے کم قیمت چیز کو بڑی قیمت کی چیز پر قربان کرنا جائز ہو۔ اس کی مثالیں اگر قرآن، حدیث، آثار صحابہ اور فقہاء و محدثین کی تصریحات میں تلاش کی جائیں تو ان کا شمار مشکل ہو گا۔ میں یہاں صرف چند مثالیں پیش کروں گا۔

(۱) اسلام میں توحید کے اقرار کی جیسی کچھ اہمیت ہے کسی جاننے والے سے پوشیدہ نہیں۔ یہ حق پرستی کا اولین تقاضا اور ہر مومن سے دین کا سب سے پہلا مطالبہ ہے۔ نظری حیثیت سے دیکھا جائے تو اس معاملہ میں قطعاً کسی ہلکے کی گنجائش نہ ہونی چاہیے۔ ایک مومن کا کام یہ ہے کہ چاہے اس کے گلے پر پھری رکھ دی جائے اور خواہ اس کی جوڑیاں کاٹ ڈالی جائیں، وہ توحید کے اقرار و اعلان سے ہرگز نہ ہلے۔ مگر قرآن ایسے حالات میں جبکہ ایک شخص کو ظالموں سے

جان کا خطرہ لاحق ہو جائے، یا اسے ناقابلِ برداشت اذیت دی جائے، کلمہ کفر کہہ کر بچ جانے کی اجازت دیتا ہے بشرطیکہ وہ دل میں عقیدہ توحید پر قائم ہے (مَنْ كَفَرَ بِاللّٰهِ مِنْ بَعْدِ اِيْمَانِهٖ اِلَّا مَنۡ اَكْرَهٗ وَدَقَلْبُهٗ مُطْلِقٌ بِالْاِيْمَانِ الْخُلُوعِ ۱۴۲)۔ یہ چاہے عزیمت کا مقام نہ ہو، مگر رخصت کا مقام ضرور ہے، اور یہ رخصت اللہ تعالیٰ نے خود عطا فرمائی ہے۔ اس سے معلوم ہوتا ہے کہ شریعت کی نگاہ میں مسلمان کی جان کی قیمت اقرار توحید سے زیادہ ہے، حتیٰ کہ اگر ان دونوں میں سے ایک کو قربان کرنا ناگزیر ہو جائے تو شریعت اقرار توحید کی قربانی کو ارا کر سکتی ہے لیکن کیا جان بچانے کے لیے کفر کی تبلیغ بھی کی جاسکتی ہے؟ کسی دوسرے مسلمان کو قتل بھی کیا جاسکتا ہے؟ اسلامی حکومت کے خلاف جاسوسی کی خدمت بھی انجام دی جاسکتی ہے؟ اس کا جواب لازماً نفی میں ہے۔ کیونکہ یہی جہاں قربانی کی بنیاد بہت زیادہ قیمتی چیزوں کی قربانی ہوگی جس کی اجازت کسی حال میں نہیں دی جاسکتی۔

(۱۲) اسلام میں شراب، خنزیر، مردار، خون، اور ما اُحَلَّ بہ بغیر اللہ کو اسی طرح قطعاً حرام کیا گیا ہے جس طرح زنا، چوری، ڈاکے اور قتل کو حرام کیا گیا ہے۔ لیکن اضطراب کی حالت پیدا ہو جائے تو جان بچانے کے لیے پہلی قسم کی حرمتوں میں شریعت رخصت کا دروازہ کھول دیتی ہے، کیونکہ ان حرمتوں کی قیمت جان سے کم ہے، مگر خواہ آدمی کے گلے پر چھری ہی کیوں نہ رکھ دی جائے، شریعت اس بات کی اجازت بھی نہیں دیتی کہ آدمی کسی عورت کی عصمت پر ہاتھ ڈالے، یا کسی بے قصور انسان کو قتل کر دے۔ اسی طرح خواہ کیسی ہی اضطراب کی حالت ماری ہو جائے، شریعت وہ سروسروسے مال چرانے اور زہری ڈالنے کے پیت بھرنے کی رخصت نہیں دیتی کیونکہ یہ برائیاں اپنے نفس کو بلاکت میں ڈالنے کی برائی سے شدید تر ہیں۔

(۱۳) استبازی و صداقت شہاری اسلام کے اہم ترین اصولوں میں سے ہے اور جھوٹ اس کی نگاہ میں ایک بدترین برائی ہے لیکن عملی زندگی کی بعض ضرورتیں ایسی ہیں جن کی خاطر جھوٹ کی نہ صرف اجازت ہے بلکہ بعض حالات میں اس کے وجوب تک کا فتویٰ دیا گیا ہے صلح بین الناس اور ازدواجی تعلقات کی مدستی کے لیے اگر صرف صداقت کو چھپانے سے کام نہ چل سکتا ہو تو ضرورت کی حد تک جھوٹ سے بھی کام لینے کی شریعت صاف اجازت دی ہے۔ جنگ کی ضروریات کے لیے تو جھوٹ کی طرف اجازت ہی نہیں ہے بلکہ اگر کوئی سپاہی دشمن کے ہاتھ گرفتار ہو جائے اور دشمن اس سے اسلامی فوج کے راز معلوم کرنا چاہے تو ان کا بتانا گناہ اور دشمن کو جھوٹی اطلاع دیکر اپنی فوج کو بچانا واجب ہے۔ اسی طرح اگر کوئی ظالم کسی بے گناہ کے قتل کے لیے ہوا و روغریب کہیں چھپا ہوا ہو تو سوچ بول کر اس کے پھینک دینے کی جگہ بتا دینا گناہ اور جھوٹ بول کر اس کی جان بچانا واجب ہے اس معاملہ میں شریعت کے احکام ملاحظہ ہوں۔

عن ام كلثوم بنت عقیبة بن معیط قالت
سمعت رسول الله صلى الله عليه وسلم يقول
ليس الكذاب الذي يصلح بين الناس فنعمي
خيراً ويقول خيراً (منتقن عليه) وفي رواية
مسلم زيادة قالت ولما سمعته يرضخ في
شئ مما يقول الناس الا في ثلث يعني الحرب
والاصلاح بين الناس وحديث الرجل
امراته وحديث المرأة زوجها -

عن اسماء بنت يزيد عن النبي صلى الله
عليه وسلم لا يحل الكذب الا في ثلاث تحاش
الرجل امرأته ليرضيها والكذب في الحرب
وفي الاصلاح بين الناس (ترمذی)

ام كلثوم بنت عقیبة بن معیط سے روایت کرتے ہوئے رسول اللہ
صلی اللہ علیہ وسلم کو فرماتے سنا کہ وہ شخص جھوٹا نہیں ہے جو لوگوں کے درمیان
صلح کرے تاکہ وہ اس غرض کے لیے خیر ہو جائے اور خیر کہتا ہے
(بخاری و مسلم)۔ اور مسلم کی روایت میں اتنی بات اور زیادہ ہے
انھوں نے کہا میں نے رسول اللہ صلی اللہ علیہ وسلم کو کسی معاملہ میں
وہ باتیں کہنے کی اجازت دیتے ہوئے نہیں سنا جو لوگ کیا
کہتے ہیں، مگر تین معاملات اس سے مستثنیٰ ہیں۔ ایک جنگ
دوسرا اصلاح بین الناس تیسرے میاں اور بیوی کی باتیں۔

اسماء بنت زید نبی صلی اللہ علیہ وسلم سے روایت کرتی ہیں
کہ جھوٹ جائز نہیں ہے مگر تین چیزوں میں مرد کی بات اللہ
سے تاکہ وہ اس کو راضی کرے جنگ اور اصلاح بین الناس۔

اس کی عملی مثالیں بھی احادیث میں موجود ہیں کعب بن اشرف کے قتل کے لیے محمد بن مسلمہ کو جب حضور نے مامور
کیا تو انہوں نے اجازت مانگی کہ اگر کچھ جھوٹ بولنا پڑے تو بول سکتا ہوں، حضور نے بالفاظ صریح انہیں اس کی اجازت دی
(بخاری، باب الكذب في الحرب باب الفتنك باهل الحرب)۔ حجاج بن علاط نے غزوہ خیبر کے موقع پر مکہ والوں کے قبضے سے اپنا مال
نکال کر لے آنے کے لیے جھوٹ سے کام لینے کی اجازت مانگی اور حضور نے ان کو بھی اس کی اجازت فرمائی (احمد، نسائی، حاکم، ابن حبان)
ان نظائر کی بنا پر فقہاء و محدثین نے جو تین چیزیں نکالے ہیں وہ بھی ملاحظہ فرمائیے جائیں علامہ ابن حجر مکتبے میں :-

اتفقوا على جواز الكذب عند الاضرار

كما لو قصد ظالم قتل رجل وهو مختلف عنده نلہ
ان ينبغي كونه عندا ويجلف على ذلك ولا

يا لشم (فتح الباری - ج ۵ - ص ۱۹۰)

علامہ اسلام اس بات پر متفق ہیں کہ شدید ضرورت پیش آنے پر جھوٹ
بولنا جائز ہے مثلاً اگر ایک ظالم کسی شخص کو قتل کرنا چاہتا ہو اور وہ
مظلوم کسی شخص کے پاس چھپا ہوا ہو تو اس کو قتل نہ چاہیے کہ اپنے پاس
ہونے کا انکار کرے اور اس پر قسم کھائے ایسا کرنے میں وہ گناہ کا راز ہو گا

علامہ ابن القیم حجاج بن علاط سلمی کا واقعہ نقل کرنے کے بعد اس سے یہ نتیجہ اخذ کرتے ہیں :

وَمَنْ جَازَكَ ذَبَّ الْإِنْسَانُ عَلَى نَفْسِهِ وَعَلَى
غَيْرِهِ إِذَا لَمْ يَتَّخِذْ مِنْ حُرِّ ذَالِكَ الْغَيْرِ إِذَا كَانَ
يَتَوَصَّلُ بِالْكَذِبِ إِلَى حَقِّهِ (زاد المعاد - ج ۲ ص ۲۳)

اس سے یہ بات نکلتی ہے کہ آدمی کا اپنے متعلق یا کسی دوسرے متعلق
جھوٹ بولنا ایسی حالت میں جائز ہے جبکہ دوسرے کا اس کوئی نقصان
نہ ہو اور آدمی اس جھوٹ کے ذریعہ سے اپنا ایک عارضی حق حاصل کرے

علامہ نووی ریاض الصالحین میں احادیث سے استدلال کرتے ہوئے یہ اصول بیان کرتے ہیں:
كل مقصود محمود يمكن تحصيله بغير الكذب
يحرم الكذب فيه وان لم يكن تحصيله الا بالكذب
جاز الكذب ثم ان كان تحصيل ذلك المقصود مباحا كان الكذب
مباحا وان كان واجبا كان الكذب واجبا و

ہر اچھا مقصد جس کا حصول جھوٹ کے بغیر ممکن ہو اس کے لیے جھوٹ بولنا
حرام ہے لیکن اگر اس کا حصول جھوٹ کے بغیر ممکن نہ ہو تو جھوٹ
جائز ہے۔ پھر اگر وہ مقصد ایسا ہو کہ اس کا حاصل کرنا مباح ہو تو
اس کے لیے جھوٹ بھی مباح ہے اور اگر اس کا حصول واجب ہو تو اس کے لیے

ر باب تحریم الکذب، جھوٹ بھی واجب ہے۔

غور سے دیکھا جائے تو یہاں بھی وہی قاعدہ کارفرما نظر آتا ہے کہ سچ بولنے اور جھوٹ سے احتیاط کرنے کی ایک اخلاقی قیمت ہے جس
زیادہ قیمتی چیز کا نقصان ہو یا جو تو اس نسبت کم قیمت چیز کا نقصان گوارا کیا جاسکتا ہے، بلکہ بعض صورتوں میں گوارا کرنا چاہیے
(۴) غیبت کی حرمت اسلام میں جیسی کچھ شدید ہے وہ قرآن کے ان الفاظ سے ظاہر ہے کہ أَلْحَبُّ أَحَدُ لُحَاثٍ
يَأْكُلُ لَحْمَ أَخِيهِ مَيْتًا (کیا تم میں سے کوئی شخص یہ پسند کر لگا کہ اپنے مرنے والے بھائی کا گوشت کھائے؟) لیکن کون نہیں جانتا
کہ محدثین احادیث کی تحقیق کے لیے ہزار ہا راویوں پر جرح کر ڈالی اور یہ سارا کام سراسر غیبت تھا کیا اس کے لیے کوئی
دلیل جواز اس کے سوا پیش کی جاسکتی ہے کہ رسول اللہ صلی اللہ علیہ وسلم کی طرف غلط باتوں کی نسبت اور دین میں حضور
کی سند سے ایسی باتوں کا رواج جو حضور نے نہیں فرمائیں، غیبت کی نسبت بہت بڑی برائی تھی، اس لیے اس بڑی
برائی سے بچنے کے لیے اس چھوٹی برائی کو اختیار کرنا نہ صرف جائز بلکہ واجب تھا؛ اسی طرح اگر کوئی شریف آدمی کسی
شخص کو بیٹھنے سے رہا ہو یا کسی کے ساتھ شرکت کا معاملہ کر رہا ہو، اور آپ کو معلوم ہو کہ وہ شخص بد اخلاق اور
بد معاملہ ہے، تو اس کی برائی بیان کرنا نہ صرف جائز بلکہ واجب ہے، کیونکہ ایک غریب لڑکی کی زندگی برباد ہونا،
یا ایک شریف آدمی کا ایک بے ایمان آدمی کے پھندے میں پھنس جانا غیبت کی برائی سے زیادہ بڑی برائی ہے۔

(۵) غیر محرم عورت کو برہنہ کرنا اسلام کے صریح احکام کی رو سے قطعاً حرام ہے۔ لیکن فتح مکہ سے پہلے حضرت طلحہ
بن ابی بلتعز نے جس عورت کے ذریعہ سے اہل مکہ کو نبی صلی اللہ علیہ وسلم کے ارادے کی اطلاع لکھ کر بھیجی تھی اسے حضرت علیؓ

راستے میں گرفتار کرتے ہیں اور خط کی تلاشی کے لیے اس کے کپڑے اتارنے کی دھمکی دیتے ہیں۔ ابن القیم نے اس کے مسئلہ نکالنے کے لیے مصلحت اسلام و مسلمین کی خاطر تفتیش کی ضرورت پیش کئے تو عورت کو برہنہ کیا جا سکتا ہے (ردالمعارج ۲/۲۳۹)۔

(۱۶) اسلام میں نماز کی اہمیت جیسی کچھ ہے، بیان کی حاجت نہیں۔ لیکن بخاری و مسلم کی متفق علیہ روایت ہے کہ نبی صلی اللہ علیہ وسلم نے نماز کے بارے میں صلیح کرانے کے لیے رسول اللہ صلی اللہ علیہ وسلم تشریف لائے، نماز کا وقت آیا اور حضور ا صلح بین الناس کے کام میں مشغول رہے، آخر کار حضرت ابوبکر کی امامت میں جماعت کھڑی ہو گئی اور حضور بعد میں آکر جماعت میں شریک ہوئے۔

(۱۷) انکار منکر شریعت حق کے نہایت اہم واجبات ہیں۔ اور اس باب میں خدا اور رسول کے تاکید و احکام کی پوشیدہ نہیں ہیں۔ لیکن جب یہ چیز ایک منکر سے عظیم تر منکر و نما ہونے کی موجب ہوتی نظر آئے تو اس کے اجتناب واجب ہے۔ چنانچہ نبی صلی اللہ علیہ وسلم نے اسی بنا پر فاسق و فاجر امراد کے خلاف خروج کرنے سے منع فرما دیا اور حکم دیا کہ من رائی من امیر ما یکرہہ فلیصبر ولا ینزع من یداً من طاعتہ۔

(۱۸) اسلام میں اقامت عدو کے لیے جیسے سخت تاکید و احکام ہیں آج کون صاحب علم ناواقف ہے لیکن نبی صلی اللہ علیہ وسلم نے جنگ کے موقع پر چوروں کے ہاتھ کاٹنے سے منع فرما دیا (ابو داؤد) اور حضرت عمرؓ نے فرمان جاری کیا کہ جب کوئی فوج دشمن کے علاقے میں جنگ کر رہی ہو اس وقت وہاں کسی مسلمان پر حد جاری نہ کی جائے، کیونکہ اس کے اندیشہ تھا کہ کہیں کسی شخص پر حمیت جاہلیہ کا غلبہ نہ ہو جائے اور وہ دشمن نہ جانے لے لے لے (۲۹-۳۲)۔ یہ معاملہ حالت جنگ تک ہی محدود نہیں ہے۔ نبی صلی اللہ علیہ وسلم نے واقعہ انکب میں تین تین تخلص مومنینوں پر حد قذف جاری فرمائی مگر عبداللہ بن ابی ربیع المناقین کو چھوڑ دیا۔ ابن القیم اس کے وجہ بیان کرتے ہوئے ایک جہ یہ بھی بیان کرتے ہیں کہ حضور نے اس پر حد جاری کرنے سے اجتناب ایک ایسی مصلحت کی بنا پر کیا جو اقامت حد کی بہ نسبت زیادہ اہم تھی، اور یہ وہی مصلحت تھی جس کی بنا پر حضور اس پہلے بھی اس کا نفاق کھل جانے اور اس کی بہت سی موجب قتل باتیں سننے کے باوجود اس کو قتل دینے سے اجتناب فرماتے رہے تھے۔ وہ مصلحت یہ تھی کہ یہ شخص اپنے قبیلے میں یا اثر تھا۔ اس کی بات ان میں چلتی تھی۔ اندیشہ تھا کہ اس پر حد جاری کی گئی تو فتنہ برپا ہو جائیگا۔ اس لیے حضور نے اس کے قبیلے کی تالیف قلب کرنا پسند فرمایا اور یہ مناسب نہ سمجھا کہ اس پر حد جاری کر کے ان لوگوں کو اسلام سے برگشتہ کر دیا جائے۔ (ردالمعارج ۲/۱۶۱)۔

(۱۹) مال غنیمت میں تمام شرکائے جنگ کے حقوق یکساں ہیں اور وہ ان میں برابری کے ساتھ تقسیم ہونا چاہیے۔ اس معاملہ میں شریعت کے احکام بالکل واضح ہیں اور یہی انصاف کا تقاضا بھی ہے۔ لیکن غزوہ اوطاس کے اموال غنیمت ہیں

نبی صلی اللہ علیہ وسلم نے قریش اور دوسرے قبائل کے مولفۃ المغلوب کے خوب دل کھول کر علیے دیئے اور انصار کو کچھ نہ دیا انصار نے اس کی سخت شکایت کی تو حضور نے اپنے اس فعل کی مصلحت یہ بتائی کہ یہ لوگ تالیفِ قلب کے محتاج ہیں اس لیے یہ دولت دنیا ان میں ٹھادی گئی ہے، الاترمنون یا معشر الانصار ان ینذہب الناس بالاشاۃ والبعیر وتدعون برسول اللہ صلی اللہ علیہ وسلم گروہ انصار کیا نام اس پر نہیں ہو کہ لوگ اونٹ اور بکریاں جاتیں اہم رسول اللہ کو لیکر اپنی اقامت گاہوں کی طرف پھڑپھڑے ان مثالوں سے یہ بات بالکل واضح ہو جاتی ہے کہ دین کے سارے اصول اور احکام اپنی قدر قیمت اور اپنے وزن میں یکساں نہیں ہیں بلکہ ان کے درمیان مراتب کا فرق ہے، اور دین کا ہر قاعدہ بے لچک نہیں ہے بلکہ اس کے بہت قوت و اثر میں لچک کی گنجائش ہے۔ اس باب میں اصولی ضابطہ یہ ہے کہ ایک چھوٹی نیکی سے اگر بڑا گناہ لازم آتا ہو تو اس کا ترک اولیٰ ہے، اور ایک چھوٹی برائی اگر کسی بڑی نیکی یا عظیم تر دینی مصلحت کے لیے ضروری ہو تو اسے اختیار کر لینا بہتر ہے، اور دو برائیوں میں سے کسی ایک میں مبتلا ہونا بہر حال ناگزیر ہو جائے تو نسبت کم تر درجے کی برائی کو قبول کر لینا چاہیے اس کے ساتھ انہی مثالوں سے یہ بھی معلوم ہو سکتا ہے کہ نظامِ شریعت میں قدموں کے درمیان فرق مراتب کا مبیہار کیا ہے، کس طرح کی چیزوں پر کس طرح کی چیزوں کو قوتیت دی گئی ہے، اور کونسی قدریں ایسی ہیں جن سے بالاتر قدمہ کوئی نہیں ہے کہ اس پر انہیں قربان کیا جاسکتا ہو۔ میں نے زیر بحث عبارتوں میں جو کچھ لکھا تھا اس کی بنیاد یہی کچھ تھی اب جن لوگوں نے اپنی طرف سے کچھ معنی آفرینیاں کی ہیں اور انہیں میرا مسلک قرار دے کر مجھ پر طرح طرح کے گھناؤنے الزامات لگائے ہیں ان کی باتوں سے میں بری الذمہ ہوں، اپنی ان باتوں کے لیے وہ خود ہی اللہ تعالیٰ کے حضور جواب دہ ہیں۔

رہی وہ بحث جو الاثمۃ من قریش سے میرے استدلال پر کی گئی ہے تو اس کے متعلق میں صرف اتنا ہی کہہ سکتا ہوں کہ جو کچھ میں نے دسمبر ۱۹۵۶ء کے ترجمان القرآن میں بالا جمال لکھا ہے اسے اپریل ۱۹۵۷ء کے ترجمان القرآن میں تفصیل لکھ چکا تھا، اور وہ میری کتاب رسائل و مسائل جلد اول کے صفحات میں بھی ستمبر ۱۹۵۷ء سے موجود تھا مگر اس میں وہ کڑے کبھی برآمد نہ ہوئے تھے جو دسمبر ۱۹۵۶ء کے ترجمان کی مختصر عبارت سے یکایک برآمد ہونے شروع ہو گئے۔ اس کی وجہ کیا ہے؟ اسے عالم السرائر والحقایا ہی بہتر جانتا ہے اور اسی کا جاننا کافی ہے۔ بہر حال یہ بات تو سب طالبانِ علم کو معلوم ہونی چاہیے کہ آیا ان احادیث کی سمجھ سے انکار ہے جن کی بنا پر حضور کی وفات کے بعد آپ کی جانشینی کے لیے قریش کو ترجیح دی گئی تھی؟ اور کیا اس واقعہ سے انکار ہے کہ سقیفہ بنی ساعدہ کے وقت سے لیکر صدیوں تک ایسی احادیث کی بنا پر قریش کو خلافت کے لیے ترجیح دی جاتی رہی تھی کہ ایک مدت دراز تک فقہائے اسلام قریشیت کو

خلافت کے لیے شرط سمجھتے رہے؟ بیان احادیث اور حقائق کی صحت تسلیم کرنے کے بعد وہ اعتراضات کیے گئے ہیں جو مسائل نے اپنے سوال میں متعرضین کے مضامین سے نقل کیے ہیں ہاگر پہلی بات ہے تو ان احادیث اور تاریخی واقعات پر ایک علمی تنقید ہونی چاہیے تاکہ ہم جیسے ناواقف لوگوں کے علم میں بھی کچھ اضافہ ہو جائے۔ اور اگر دوسری بات ہے تو پھر سچ مینا چاہیے کہ ان اعتراضات کا ہدف دراصل کون ہے اور میری ضد میں یہ گندگی کے چھینٹے کس دامن پاک پر چسپے جارہے ہیں۔

اس سلسلے میں ایک بات اور بھی قابل ذکر ہے۔ دراصل یہ بحث شروع اس طرح ہوئی تھی کہ جماعت اسلامی نے مسجد اقصیٰ کے انتخابات کے موقع پر ایک پالیسی کا اعلان کیا تھا امدہ یہ تھی کہ امیدواری چونکہ اسلام میں ناجائز ہے اس لیے ہم نہ خود امیدوار بن کر کھڑے ہونگے نہ کسی امیدوار کو ووٹ دینگے۔ بعد میں تجربات سے ہم کو معلوم ہوا کہ ہم ابھی اس پوزیشن میں نہیں ہیں کہ ہر ضمنی اور عام انتخاب میں پورے ملک کی ہر شہریت کے لیے اپنے معیار مطلوب کے مطابق موزوں آدمی کھڑے کر سکیں۔ اس حالت میں تین قسم کے آدمی بالعموم میدان میں آتے ہیں۔ ایک وہ جو سرے نظام اسلامی ہی کے مخالف ہیں اور پاکستان کو ایک لادینی ریاست بنا دینا چاہتے ہیں۔ دوسرے وہ جو نظام اسلامی کی مخالفت تو نہیں کرتے مگر اس کی حمایت میں بھی مشکل ہی سے مخلص مانے جاسکتے ہیں اور اپنے احوال کے لحاظ سے بھی ناقابل اعتماد ہیں تیسرے وہ جن کے دامن بھی بد اعمالیوں کے داغدار نہیں ہیں اور نظام اسلامی کے لیے جن کے اخلاص پر بھی شبہ نہیں کیا جاسکتا۔ لیکن امیدواری کی صفت ان سب میں پائی جاتی ہے، کیونکہ ہمارے ملک میں یہی طریقہ مدت سے رائج ہے اور یہاں کے علماء تک امیدوار بن کر کھڑے ہونے میں مضائقہ نہیں سمجھتے بلکہ بکثرت علماء کو نقبی حیثیت سے بھی اس طرح کی امیدواری کے ناجائز ہونے میں کلام ہے۔ اب اگر ہم اس بات پر اصرار کریں کہ ان تینوں قسم کے امیدواروں کے ساتھ یکساں معاملہ کریں گے اور سب کے حق میں اپنے ووٹ استعمال کرنے سے محنتب رہیں گے تو نتیجہ یہ ہو گا کہ ہم پہلی دو قسم کے لوگوں کی کامیابی کے لیے راہ ہموار کر دینگے اور تیسری قسم کے لوگوں کے ساتھ نظام اسلامی کے قیام کی کوشش میں ہمارا تعاون بھی مشکل ہی سے برقرار رہ سکیگا۔ اس طرح ہم ایک نسبتاً چھوٹے دُبے کی اور ضمنی اصلاح (امیدواری کے عدم جواز) کی خاطر ایک بڑی چیز پورے ملک میں نظام اسلامی کے قیام کو نقصان پہنچانے کے مرتکب ہونگے، حالانکہ اسلامی نقطہ نظر سے اصل مقصدی اہمیت امیدواری کے طریقے کی اصلاح کو نہیں بلکہ نظام اسلامی کے قیام کو حاصل ہے جس کے قائم ہو جانے کے بعد تمام دوسری اصلاحات کے ساتھ امیدواری کے طریقے کی بھی اصلاح ہو سکتی ہے۔ اس